

प्रश्नकोश

1. लंदन में इंडियन होमरूल सोसाइटी को प्रारंभ किया—

- (a) एनी बेसेंट ने (b) बी.जी. तिलक ने
(c) एम.के. गांधी ने (d) श्यामजी कृष्ण वर्मा ने

U.P. P.C.S. (Mains) 2002

U.P. P.C.S. (Mains) 2007

उत्तर—(d)

फरवरी, 1905 में लंदन में श्यामजी कृष्ण वर्मा ने इंडियन होमरूल सोसाइटी की स्थापना की। इन्होंने ही 'इंडिया हाउस' की भी स्थापना की थी। यहां से एक समाचार-पत्र 'द इंडियन सोशियोलॉजिस्ट' का प्रकाशन भी प्रारंभ किया। लंदन में सरकारी तंत्र के विशेष सक्रिय होने के कारण श्यामजी वहां से पेरिस और अंततः जेनेवा चले गए।

2. श्यामजी कृष्ण वर्मा ने इंडियन होमरूल सोसाइटी की स्थापना की?

- (a) लंदन में (b) पेरिस में
(c) बर्लिन में (d) सैन फ्रांसिस्को में

U.P. P.C.S. (Mains) 2004

उत्तर—(a)

उपर्युक्त प्रश्न की व्याख्या देखें।

3. 'इंडियन होमरूल सोसाइटी' स्थापित हुई थी—

- (a) 1900 में (b) 1901 में
(c) 1902 में (d) 1905 में

U.P.R.O./A.R.O. (Mains) 2014

उत्तर—(d)

उपर्युक्त प्रश्न की व्याख्या देखें।

4. लंदन में इंडिया हाउस की स्थापना की थी—

- (a) श्यामजी कृष्ण वर्मा ने (b) बरकतुल्ला ने
(c) विरेन्द्र नाथ चट्टोपाध्याय ने (d) लाला हरदयाल ने

U.P.P.C.S. (Mains) 2014

उत्तर—(a)

उपर्युक्त प्रश्न की व्याख्या देखें।

5. लंदन में 'इंडिया हाउस' के संस्थापक कौन थे?

- (a) श्यामजी कृष्ण वर्मा (b) रास बिहारी बोस
(c) रामचंद्र (d) तारकनाथ दास
(e) उपर्युक्त में से कोई नहीं/ उपर्युक्त में से एक से अधिक

65th B.P.S.C. (Pre) 2019

उत्तर—(a)

उपर्युक्त प्रश्न की व्याख्या देखें।

6. वह कौन था, जिसने 'गदर पार्टी' को स्थापित किया?

- (a) लाला हरदयाल (b) लाला लाजपत राय
(c) भगत सिंह (d) बरकतुल्ला

U.P. P.C.S. (Spl.) (Pre) 2008

उत्तर—(a)

वर्ष 1913 में सोहन सिंह भाकना ने 'एसोसिएशन ऑफ हिंदुस्तानी वर्कर्स ऑफ पैसिफिक कोस्ट' या 'हिंदुस्तान एसोसिएशन ऑफ दि पैसिफिक कोस्ट' नामक संस्था की स्थापना की। इस संस्था ने 'गदर' नामक एक अखबार निकाला, जिससे इस संस्था का नाम भी 'गदर पार्टी' पड़ गया। लाला हरदयाल इस संस्था के मनीषी पथ-प्रदर्शक थे। चूंकि विकल्प में सोहन सिंह भाकना नहीं दिया है, इसलिए विकल्प (a) सही उत्तर होगा।

7. निम्न में से किसने 'गदर पार्टी' का गठन किया?

- (a) वी.डी. सावरकर (b) रास बिहारी बोस
(c) मदनलाल धींगरा (d) लाला हरदयाल

M.P.P.C.S. (Mains) 2013

उत्तर—(d)

उपर्युक्त प्रश्न की व्याख्या देखें।

8. गदर पार्टी की स्थापना हुई, वर्ष—

- (a) 1907 में (b) 1913 में
(c) 1917 में (d) 1920 में

41st B.P.S.C. (Pre) 1996

उत्तर—(b)

उपर्युक्त प्रश्न की व्याख्या देखें।

9. गदर पार्टी का नेता कौन था?

- (a) भगत सिंह (b) लाला हरदयाल
(c) बाल गंगाधर तिलक (d) वी.डी. सावरकर

I.A.S. (Pre) 1998

उत्तर—(b)

उपर्युक्त प्रश्न की व्याख्या देखें।

10. गदर आंदोलन की स्थापना की थी—

- (a) अजीत सिंह ने (b) लाल हंसराज ने
(c) लाला हरदयाल ने (d) सोहन सिंह भाकना ने

U.P. P.C.S. (Pre) 2004

उत्तर—(d)

उपर्युक्त प्रश्न की व्याख्या देखें।

11. निम्नलिखित में से कौन गदर पार्टी का पहला समापति है?

- (a) लाला हरदयाल (b) सोहन सिंह भाकना

(c) केसर सिंह

(d) पंडित काशीराम

U.P.P.C.S. (Mains) 2015

उत्तर—(b)

गदर पार्टी पराधीन भारत को अंग्रेजों से स्वतंत्र कराने के उद्देश्य से बना एक संगठन था। इसे अमेरिका और कनाडा के भारतीयों ने वर्ष 1913 में बनाया था। यह पार्टी 'हिंदुस्तानी गदर' नाम का पत्र भी निकालती थी, जो उर्दू, गुजराती और पंजाबी में प्रकाशित होता था। गदर पार्टी के संस्थापक अध्यक्ष सरदार सोहन सिंह भाकना थे।

12. निम्नलिखित स्वतंत्रता सेनानियों पर विचार कीजिए-

1. बारीद कुमार घोष
2. जोगेश चंद्र चटर्जी
3. रास बिहारी बोस

उपर्युक्त में से कौन गदर पार्टी के साथ सक्रिय रूप से जुड़ा था/ जुड़े थे?

- | | |
|------------|------------|
| (a) 1 और 2 | (b) केवल 2 |
| (c) 1 और 3 | (d) केवल 3 |

I.A.S. (Pre) 2022

उत्तर—(d)

विकल्पगत क्रांतिकारियों में रास बिहारी बोस, गदर पार्टी के साथ सक्रिय रूप से जुड़े थे। बारीद कुमार घोष अलीपुर बम कांड में अभियुक्त थे, जबकि जोगेश चंद्र चटर्जी काकोरी कांड (काकोरी ट्रेन एक्शन) केस से जुड़े थे।

13. गदर पार्टी से निम्नलिखित में से कौन संबंधित नहीं थे?

- | | |
|-----------------|------------------|
| (a) लाला हरदयाल | (b) पं. रामचंद्र |
| (c) बरकत-उल्लाह | (d) खुदीराम बोस |

U.P. B.E.O. (Pre) 2019

उत्तर—(d)

गदर पार्टी की स्थापना 21 अप्रैल, 1913 को पराधीन भारत को अंग्रेजों से स्वतंत्र कराने के उद्देश्य से की गई थी। इसे अमेरिका एवं कनाडा में बसे भारतीयों द्वारा गठित किया गया था। पार्टी का मुख्यालय सैन फ्रांसिस्को, अमेरिका में स्थित था। लाल हरदयाल इस संस्था के मनीषी पथ-प्रदर्शक थे। गदर पार्टी में रामचंद्र, बरकतुल्ला, रास बिहारी बोस, राजा महेंद्र प्रताप, अब्दुल रहमान, मैडम भीका जी कामा, भाई परमानंद, करतार सिंह सराभा तथा पंडित काशीराम प्रमुख थे, जबकि 30 अप्रैल, 1908 को बिहार के मुजफ्फरपुर में खुदीराम बोस और प्रफुल्ल चाकी ने किंग्सफोर्ड पर बम फेंका था, परंतु दुर्भाग्य से राष्ट्रीय आंदोलन से हमदर्दी रखने वाले मिस्टर कैनेडी की पत्नी एवं पुत्री मारी गई। इस घटना के बाद प्रफुल्ल चाकी ने आत्महत्या कर ली, जबकि खुदीराम बोस को 11 अगस्त, 1908 को फांसी दे दी गई। फांसी के समय खुदीराम बोस की आयु 18 वर्ष 8 माह 8 दिन थी। इस प्रकार स्पष्ट है कि खुदीराम बोस का गदर पार्टी से कोई संबंध नहीं था। अतः विकल्प (d) सही उत्तर है।

14. गदर पार्टी की स्थापना हुई थी—

- | | |
|---------------------|-------------------------------|
| (a) अफगानिस्तान में | (b) बर्मा में |
| (c) इंग्लैंड में | (d) संयुक्त राज्य अमेरिका में |

U.P.P.C.S. (Pre) 2008

उत्तर—(d)

उपर्युक्त प्रश्न की व्याख्या देखें।

15. गदर पार्टी की स्थापना कहां पर हुई थी?

- | | |
|---|---------------------------|
| (a) जर्मनी | (b) संयुक्त राज्य अमेरिका |
| (c) फ्रांस | (d) इंग्लैंड |
| (e) उपर्युक्त में से कोई नहीं/उपर्युक्त में से एक से अधिक | |

67th B.P.S.C. (Pre) 2021

उत्तर—(b)

उपर्युक्त प्रश्न की व्याख्या देखें।

16. निम्नलिखित में से किस देश में गदर पार्टी की स्थापना हुई थी?

- | | |
|--------------|------------|
| (a) यू.एस.ए. | (b) जर्मनी |
| (c) स्पेन | (d) फ्रांस |

U.P. U.D.A./L.D.A. (Pre) 2013

उत्तर—(a)

उपर्युक्त प्रश्न की व्याख्या देखें।

17. गदर क्या था?

- (a) भारतीयों का एक क्रांतिकारी संघ, जिसका प्रधान कार्यालय सैन फ्रांसिस्को में था।
- (b) एक राष्ट्रवादी संगठन, जो सिंगापुर से संचालित होता था।
- (c) एक उग्रवादी संगठन, जिसका प्रधान कार्यालय बर्लिन में था।
- (d) भारत की स्वतंत्रता के लिए एक कम्युनिस्ट आंदोलन, जिसका प्रधान कार्यालय ताशकंद में था।

I.A.S. (Pre) 2014

उत्तर—(a)

उपर्युक्त प्रश्न की व्याख्या देखें।

18. गदर पार्टी का मुख्यालय था—

- | | |
|-------------------------|-------------------|
| (a) सैन फ्रांसिस्को में | (b) न्यूयॉर्क में |
| (c) मद्रास में | (d) कलकत्ता में |

U.P.R.O./A.R.O. (Pre) 2014

उत्तर—(a)

उपर्युक्त प्रश्न की व्याख्या देखें।

19. प्रथम विश्व युद्ध के दौरान सक्रिय होने वाले गदर क्रांतिकारियों का आधार-स्थल था—

- (a) मध्य अमेरिका (b) उत्तरी अमेरिका
(c) पश्चिमी अमेरिका (d) दक्षिणी अमेरिका

I.A.S. (Pre) 2005

उत्तर—(c)

प्रथम विश्व युद्ध के दौरान सक्रिय होने वाले गदर क्रांतिकारियों का आधार-स्थल उत्तरी अमेरिका का मुख्य देश संयुक्त राज्य अमेरिका का 'सैन फ्रांसिस्को' नगर था। सैन फ्रांसिस्को संयुक्त राज्य अमेरिका के पश्चिमी भाग में स्थित है। यदि अमेरिका का अर्थ संयुक्त राज्य अमेरिका से लगाया जाए तो सही उत्तर विकल्प (c) होगा, किंतु यदि अमेरिका का अर्थ अमेरिका महाद्वीप से लगाया जाए तो सही उत्तर विकल्प (b) होगा। सामान्य तौर पर अमेरिका महाद्वीप को 3 उप-भागों उत्तरी अमेरिका, मध्य अमेरिका एवं दक्षिणी अमेरिका में विभाजित किया जाता है।

20. गदर क्रांति छिड़ने का सबसे महत्वपूर्ण कारण क्या था?

- (a) लाला हरदयाल की गिरफ्तारी
(b) कामागाटामारू घटना
(c) प्रथम महायुद्ध का शुरु होना
(d) करतार सिंह सराभा को फांसी

39th B.P.S.C. (Pre) 1994

उत्तर—(c)

स्वदेशी आंदोलन के निष्क्रिय होने से भारतीय राष्ट्रवाद के प्रहरी भी निष्क्रिय हो गए थे। वर्ष 1914 में अचानक छिड़े प्रथम विश्व युद्ध ने भारतीय राष्ट्रीयता के प्रहरियों को झकझोरा, उन्हें उद्वेलित किया। उस समय यह धारणा प्रचलित थी कि "ब्रिटेन पर किसी भी तरह का संकट भारत के हित में है, उनके लिए एक मौका है।" इस 'मौके' का कई जगहों पर कई तरह से फायदा उठाया गया। उत्तरी अमेरिका में गदर क्रांतिकारियों और भारत में लोकमान्य तिलक, एनी बेसेंट एवं उनके स्वदेशी संगठनों ने इस मौके का लाभ उठाया। गदर क्रांतिकारियों ने सशस्त्र संघर्ष के माध्यम से अंग्रेजी हुकूमत को उखाड़ फेंकने का प्रयास किया।

21. निम्नांकित में वह कौन व्यक्ति था, जिसने विदेश में गणतंत्रात्मक सरकार की संस्थापना की थी?

- (a) महेंद्र प्रताप (b) सुभाष चंद्र बोस
(c) रास बिहारी बोस (d) उपर्युक्त में से कोई नहीं

U.P. P.C.S. (Spl.) (Pre) 2008

उत्तर—(a)

राजा महेंद्र प्रताप ने अपने सहयोगी बरकतुल्ला के साथ प्रथम महायुद्ध के दौरान वर्ष 1915 में काबुल (अफगानिस्तान) में भारत की प्रथम अस्थायी सरकार का गठन किया था। इसमें राजा महेंद्र प्रताप स्वयं राष्ट्रपति तथा बरकतुल्ला प्रधानमंत्री थे। इसे जर्मनी तथा रूस ने मान्यता भी दी थी।

22. प्रथम महायुद्ध के दौरान कहाँ पर भारत की एक अन्तिम सरकार बनी थी, जिसके प्रेसीडेंट राजा महेंद्र प्रताप थे?

- (a) अफगानिस्तान में (b) जर्मनी में
(c) सिंगापुर में (d) तुर्की में

U.P.P.C.S. (Pre) 2012

U.P.U.D.A./L.D.A (Spl.) (Mains) 2010

उत्तर—(a)

उपर्युक्त प्रश्न की व्याख्या देखें।

23. जर्मनी के समर्थन से काबुल में राजा महेंद्र प्रताप सिंह के नेतृत्व में अंतरिम सरकार का गठन हुआ था—

- (a) गदर आंदोलन के दौरान
(b) स्वदेशी आंदोलन के दौरान
(c) द्वितीय विश्वयुद्ध के दौरान
(d) होमरूल आंदोलन के दौरान
(e) उपर्युक्त में से कोई नहीं/उपर्युक्त में से एक से अधिक

66th B.P.S.C. (Re. Exam) (Pre) 2020

उत्तर—(e)

उपर्युक्त प्रश्न की व्याख्या देखें।

24. कौन 'भारतीय क्रांति की मां' कहलाती है?

- (a) एनी बेसेंट (b) सरोजिनी नायडू
(c) रमाबाई (d) भीकाजी रुस्तम कामा

U.P. P.C.S. (Pre) 2003

U.P. U.D.A./L.D.A. (Pre) 2002

उत्तर—(d)

भीकाजी रुस्तम कामा क्रांतिकारी राष्ट्रवाद की समर्थक थीं। उन्होंने यूरोप एवं अमेरिका से क्रांति का संचालन किया। वर्ष 1907 में इन्होंने स्टुटगार्ट (जर्मनी) की अंतरराष्ट्रीय समाजवादी कांग्रेस में भाग लिया, जहाँ इन्होंने प्रथम भारतीय झंडे को फहराया। इसी सम्मेलन में इन्होंने अपनी पूरी शक्ति के साथ स्वतंत्रता के लिए संघर्ष करने के संकल्प की उद्घोषणा की। ये तीस वर्षों तक पेरिस में भारत की स्वतंत्रता के लिए काम करती रहीं। वर्ष 1936 में 75 वर्ष की अवस्था में बंबई लौटकर आईं और उसी वर्ष उनका देहांत हो गया। वह 'भारतीय क्रांति की मां' के रूप में विख्यात हैं।

25. मैडम भीकाजी कामा से संबंधित निम्नलिखित कथनों पर विचार कीजिए—

1. मैडम कामा ने वर्ष 1907 में पेरिस में आयोजित अंतरराष्ट्रीय सोशलिस्ट सम्मेलन में राष्ट्रीय ध्वज फहराया।
 2. मैडम कामा दादाभाई नौरोजी की निजी सचिव रही।
 3. मैडम कामा के माता-पिता पारसी थे।
- उपर्युक्त कथनों में से कौन सा/से सही है/हैं?

- (a) 1, 2 तथा 3 (b) केवल 2 तथा 3
(c) केवल 1 तथा 2 (d) केवल 3

I.A.S. (Pre) 2006

उत्तर—(b)

मैडम कामा (Madam Cama) का जन्म 24 सितंबर, 1861 को हुआ था। उनके माता-पिता (Parents) पारसी थे। सोराबजी फ्रॉमजी पटेल उनके पिता थे। उनका विवाह रुस्तम के.आर. कामा (Rustam K.R. Cama) से हुआ, जो वकील और सामाजिक कार्यकर्ता थे। मैडम कामा ने राष्ट्रीय आंदोलन के महान अग्रणी भारतीय नेता दादाभाई नौरोजी की निजी सचिव के रूप में सेवा की। बाद में वे कुछ देशभक्त विद्यार्थियों एवं यूरोपियन बौद्धिक लोगों के संपर्क में आकर स्वतंत्रता आंदोलन से जुड़ गईं। वह 'भारतीय क्रांति की मां' के रूप में विख्यात हैं। 22 अगस्त, 1907 को जर्मनी के स्टुटगार्ट में आयोजित अंतरराष्ट्रीय सोशलिस्ट सम्मेलन (International Socialist Conference) में उन्होंने भारतीय स्वाधीनता का झंडा सर्वप्रथम फहराया। यहां फहराया गया यह झंडा कलकत्ता झंडे (Calcutta Flag) का परिवर्तित रूप था। अतः प्रथम कथन गलत है, क्योंकि सोशलिस्ट सम्मेलन जर्मनी में आयोजित हुआ था न कि पेरिस में। शेष दोनों कथन सही हैं।

26. 'भारतीय क्रांति की जननी' किसे कहा गया है?

- (a) श्रीमती एनी बेसेंट
(b) स्नेहलता वाडेकर
(c) सरोजिनी नायडू
(d) मैडम भीकाजी रुस्तम कामा
(e) उपर्युक्त में से कोई नहीं/ उपर्युक्त में से एक से अधिक

Bihar P.C.S. (Pre.) 2016

उत्तर—(d)

उपर्युक्त प्रश्न की व्याख्या देखें।

27. निम्नलिखित में से किस महिला ने भारतीय तिरंगा सबसे पहले फहराया था?

- (a) अरुणा आसफ अली ने
(b) भीकाजी कामा ने

(c) दुर्गा भाभी ने

(d) कमला देवी चट्टोपाध्याय ने

U.P.P.C.S. (Mains) 2010

उत्तर—(b)

उपर्युक्त प्रश्न की व्याख्या देखें।

28. मैडम कामा ने 1907 में प्रथम तिरंगा ध्वज कहां फहराया था?

- (a) लंदन (b) पेरिस
(c) मॉस्को (d) स्टुटगार्ट

56th to 59th B.P.S.C. (Pre) 2015

उत्तर—(d)

उपर्युक्त प्रश्न की व्याख्या देखें।

29. मैडम कामा ने भारत के त्रिरंगी स्वतंत्रता ध्वज को कहां फहराया था?

- (a) पेरिस (b) लंदन
(c) स्टुटगार्ट (d) जेनेवा
(e) उपर्युक्त में से कोई नहीं/ उपर्युक्त में से एक से अधिक

66th B.P.S.C (Pre) 2020

उत्तर—(c)

उपर्युक्त प्रश्न की व्याख्या देखें।

30. निम्नलिखित में से किस युग्म को इंग्लैंड में अंग्रेज अधिकारियों की हत्या के आरोप में फांसी की सजा मिली?

- (a) राजगुरु तथा सुखदेव
(b) खुदीराम बोस तथा सूर्यसेन
(c) मदनलाल दींगरा तथा ऊधम सिंह
(d) करतार सिंह सराभा तथा अशफाकउल्लाह खां

U.P. P.C.S. (Spl.) (Pre) 2004

उत्तर—(c)

इंग्लैंड में अंग्रेज अधिकारियों की हत्या के आरोप में मदनलाल दींगरा तथा ऊधम सिंह को फांसी की सजा मिली थी। ध्यातव्य है कि मदनलाल दींगरा ने 1 जुलाई, 1909 को लंदन में भारतीय राष्ट्रीय संघ की बैठक में भारत राज्य सचिव के सलाहकार कर्जन वायली तथा कावास लत्कका को गोलियों से भून दिया था। फलतः उन्हें फांसी की सजा दी गई। ऊधम सिंह ने जलियांवाला बाग में हत्या के अप्रत्यक्ष रूप से जिम्मेदार तत्कालीन पंजाब के गवर्नर माइकल ओ'डायर की लंदन में मार्च, 1940 में हत्या कर दी थी, फलतः इन्हें भी फांसी की सजा हुई थी।

31. सरदार ऊधम सिंह ने किसे मारा था?

- (a) जनरल डायर (b) कर्जन वायली

- (c) माइकल ओ'हायर (d) सौन्डर्स
(e) उपर्युक्त में से कोई नहीं/उपर्युक्त में से एक से अधिक

67th B.P.S.C. (Re. Exam) (Pre) 2021

उत्तर—(c)

उपर्युक्त प्रश्न की व्याख्या देखें।

32. कर्जन वाइली की हत्या के आरोप में किसे मृत्युदंड दिया गया?

- (a) मदनलाल दींगरा (b) ऊधम सिंह
(c) भगत सिंह (d) ममथनाथ
(e) उपर्युक्त में से कोई नहीं/उपर्युक्त में से एक से अधिक

63rd B.P.S.C. (Pre) 2017

उत्तर—(a)

उपर्युक्त प्रश्न की व्याख्या देखें।

33. मैडम भीकाजी कामा, एम. बरकतुल्ला, वी.वी.एस. अय्यर और एम.एन. राय में क्या बात समान थी?

- (a) सभी अंतरराष्ट्रीय साम्यवादी आंदोलन के अग्रणी सदस्य थे।
(b) क्रांतिकारियों के एक दल ने काबुल में स्वतंत्र भारत की जो अस्थायी सरकार बनाई थी, उसमें एम. बरकतुल्ला प्रधानमंत्री और शेष सभी मंत्री थे।
(c) वे सभी प्रमुख क्रांतिकारी थे और स्वतंत्रता आंदोलन की अवधि में भारत से बाहर विविध देशों में काम कर रहे थे।
(d) वे सभी लॉर्ड डलहौजी पर फेंके जाने वाले बम के मामले में अभियुक्त थे।

I.A.S. (Pre) 1994

उत्तर—(c)

मैडम भीकाजी कामा, एम. बरकतुल्ला, वी.वी.एस. अय्यर और एम. एन. राय क्रांतिकारी थे और विदेशों में भारत की स्वतंत्रता का दिगुल बजा रहे थे।

34. 1906 ई. में लंदन में अभिनव भारत सोसाइटी की स्थापना किसने की थी?

- (a) विनायक दामोदर सावरकर
(b) श्यामजी कृष्ण वर्मा
(c) सोहन सिंह
(d) पी.एन. बपट
(e) उपर्युक्त में से कोई नहीं/उपर्युक्त में से एक से अधिक

66th B.P.S.C. (Re.Exam) (Pre) 2020

उत्तर—(a)

B-539

वर्ष 1906 में लंदन में अभिनव भारत सोसाइटी की स्थापना विनायक दामोदर सावरकर ने की थी। देश में क्रांतिकारी गतिविधियों पर प्रतिबंध लगने के बाद इन्होंने लंदन में इस सोसाइटी की स्थापना की थी। ध्यातव्य है कि विदेशी धरती पर स्थापित सबसे पुरानी क्रांतिकारी संस्था 'इंडिया हाउस' थी, जिसकी स्थापना 'श्यामजी कृष्ण वर्मा' ने वर्ष 1905 में लंदन में की थी। इस संस्था के प्रमुख सदस्यों के रूप में विनायक दामोदर सावरकर, पी.एम. बपट (P.M. Bapat) तथा लाला हरदयाल जैसे क्रांतिकारी जुड़े थे।

35. कामागाटामारू—

- (a) एक राजनैतिक दल जो ताइवान आधारित था।
(b) चीन का एक किसान साम्यवादी नेता था।
(c) कनाडा की यात्रा पर निकला एक जलपोत था।
(d) चीन का गांव जहां से माओत्से तुंग ने अपना 'लॉंग मार्च' आरंभ किया था।

I.A.S. (Pre) 2005

उत्तर—(c)

कामागाटामारू, कनाडा की यात्रा पर निकला एक जलपोत था, जिसे प्रथम विश्व युद्ध के दौरान भारत के गुरदीत सिंह (Gurdit Singh) ने किराए पर लेकर उस पर 376 यात्रियों को बैठाकर कनाडा के बंदरगाह बैंकूवर की ओर प्रस्थान किया था। तट पर पहुंचने के बाद कनाडाई पुलिस ने भारतीय यात्रियों की घेराबंदी कर उन्हें देश में प्रवेश करने से रोक दिया।

36. 'कामागाटामारू' प्रसिद्ध है—

- (a) उत्तर-पूर्व भारत में एक 10000 फीट से ऊंचा स्थान होने के कारण
(b) एक जलपोत के नाते
(c) पर्वतीय क्षेत्र के एक उत्सव के कारण
(d) एक जनजाति के रूप में

Uttarakhand P.C.S. (Mains) 2002

उत्तर—(b)

उपर्युक्त प्रश्न की व्याख्या देखें।

37. निम्नलिखित में से कौन 'कामागाटामारू घटना' से संबंधित था?

- (a) सरदार अजित सिंह (b) बाबा गुरदीप सिंह
(c) वी.डी. सावरकर (d) सरदार भगत सिंह

U.P.P.C.S. (Pre) 2014

उत्तर—(b)

गुरदीत को ही इस प्रश्न में त्रुटिवश गुरदीप लिखा गया है।

38. 'कामागाटामारु' क्या था?

- (a) औद्योगिक केंद्र (b) एक बंदरगाह
(c) एक जहाज (d) सेना की एक टुकड़ी

U.P. P.C.S. (Re. Exam) (Pre) 2015

उत्तर—(c)

'कामागाटामारु' भाप शक्ति से चलने वाला एक जापानी समुद्री जहाज था। पंजाब के 376 यात्रियों को लेकर यह जहाज वर्ष 1914 में हांगकांग से कनाडा के लिए रवाना हुआ था, लेकिन तब कनाडा में एशियाई मूल के प्रवासियों से संबंधित कड़े कानूनों के कारण उन्हें कनाडा में प्रवेश की अनुमति नहीं दी गई थी।

39. निम्नलिखित घटनाओं पर विचार कीजिए तथा उनको कालक्रमानुसार व्यवस्थित कीजिए।

- I. गदर पार्टी की स्थापना
II. चटगांव शस्त्रागार छापा
III. बर्लिन में 'इंडियन इंडिपेंडेंस कमिटी' की स्थापना
IV. केंद्रीय एसेम्बली बम कांड
नीचे दिए गए कूट से सही उत्तर का चयन कीजिए -

कूट :

- (a) I, III, IV तथा II (b) III, I, II तथा IV
(c) III, I, IV तथा II (d) I, III, II तथा IV

U.P.P.C.S. (Pre) 2022

उत्तर—(a)

प्रश्नगत घटनाओं का कालक्रम है -

गदर पार्टी की स्थापना - 21 अप्रैल, 1913

बर्लिन में 'इंडियन इंडिपेंडेंस कमिटी' की स्थापना - 1914

केंद्रीय एसेम्बली बम कांड - 8 अप्रैल, 1929

चटगांव शस्त्रागार छापा - 18 अप्रैल, 1930

40. वह कौन थे, जिन्होंने 'इंडिपेंडेंस लीग' की स्थापना की थी?

- (a) मोतीलाल नेहरू (b) महात्मा गांधी
(c) रास बिहारी बोस (d) लाला लाजपत राय

U.P. P.C.S. (Spl.) (Pre) 2008

U.P.U.D.A./L.D.A. (Mains) 2010

U.P. Lower Sub. (Spl.) (Pre) 2008

उत्तर—(c)

रास बिहारी बोस जापान में रह रहे भारतीय अप्रवासी थे। 28-30 मार्च, 1942 के दौरान राजनीतिक समस्याओं पर विचार-विमर्श हेतु इन्होंने टोक्यो में भारतीयों का एक सम्मेलन आयोजित किया। 14-23 जून, 1942 के बैंकॉक सम्मेलन में इसको विधिवत रूप प्रदान किया गया एवं सुभाष चंद्र बोस को निर्मंत्रित किया गया। इसी सम्मेलन में रास बिहारी बोस ने 'इंडियन इंडिपेंडेंस लीग' की स्थापना की।